

مولانا محمد اسرار ابن مدنی*

حضرت مولانا سعید احمد رائے پوری کا مکتوب

بنام حضرت مولانا سمیع الحق صاحب مدظلہ

(آپ کی چند اہم وضاحتیں)

خانقاہ رائپور برصغیر پاک و ہند کی معروف و مشہور روحانی مراکز میں سے ہے؛ جہاں مسترشدین کی روحانی تربیت کیساتھ فکری اور نظریاتی تربیت کا سلسلہ بھی جاری ہے۔

خانقاہ رائپور کے مسند نشینوں میں بالترتیب حضرت شاہ عبدالرحیم رائپوری، حضرت شاہ عبدالقادر رائپوری، حضرت شاہ عبدالعزیز رائپوری اور حضرت شاہ سعید احمد رائپوری جیسے عبقری شخصیات شامل ہیں۔ آخر الذکر بزرگ جناب شاہ سعید احمد رائپوری قریبی عرصے میں انتقال فرمائے جسکی شخصیت، علمیت اور افکار و نظریات کے حوالے سے انتہائی تحقیقی اور تنقیدی تعزیتی شذرات اور مقالات کا سلسلہ جاری ہے جس پر ہم جیسے ادنیٰ طالب علموں کیلئے رائے دینا قطعاً مناسب نہیں۔ البتہ مولانا شاہ سعید احمد رائپوری اور خانقاہ رائپور کی علمی، فکری اور تاریخی پس منظر کو سمجھنے سے بہت سے باتیں واضح ہو جائیں گی۔

معروف بزرگ اسکالر، صاحب قلم اور ممتاز عالم دین علامہ زاہد الراشدی صاحب اس حوالے سے رقمطراز ہیں:

”جماعتی، تنظیمی اور تحریری تعارف سے ہٹ کر ان کا اصل تعارف رائپور کی خانقاہ رحیمیہ کے حوالہ سے تھا وہ خانقاہ رائے پور شریف کے مسند نشین حضرت مولانا عبدالعزیز کے فرزند اور رفیق کار تھے۔ رائے پور کی خانقاہ برصغیر پاک و ہند بنگلہ دیش میں روحانی اور فکری اثر و رسوخ رکھنے والی خانقاہوں میں ایک نمایاں مرکزی حیثیت رکھتی ہے اور تحریک آزادی میں اس کا مستقل کردار ہے۔ حضرت شاہ عبدالرحیم رائے پوری، شیخ الہند حضرت مولانا محمود حسن دیوبندی کے شاگرد اور ان کے رفقاء کار میں سے تھے، حضرت شیخ الہند نے تحریک آزادی کے لئے جو نانا بنانا تھا، حضرت شاہ عبدالرحیم رائے پوری اس نظم کے اہم رکن تھے اور مالٹا کی اسارت سے رہائی کے بعد حضرت شیخ الہند نے اپنی زندگی کے آخری ایام میں ضعف و

* رفیق و معاون مومراہم مسندین جامعہ دارالعلوم حقانیہ کوڑہ ٹیک

علاقت کے باوجود تحریک آزادی کو نیا رنگ دینے کی جو طرح ڈالی تھی، رائے پوری کا خانقاہ کا اس میں بھی حصہ ہے، حضرت شیخ الہند نے تشدد اور مسکریت کی پالیسی کو خیر باد کہہ کر عدم تشدد کو اپنی نئی جدوجہد کی اساس بنایا اور سیاسی و فکری تربیت سازی کو برصغیر میں علماء حق کی جدوجہد کے نئے دور کا سب سے بڑا ہتھیار قرار دیا۔ حضرت شیخ الہند نے قرآنی تعلیمات کے عام سطح پر فروغ، مختلف طبقات اور علمی حلقوں کے درمیان اختلاف کو کم کرنے اور دینی مدارس اور یونیورسٹیوں کے فضلا و طلباء کے درمیان ہم آہنگی پیدا کرنے کو اپنی جدوجہد کے اہم اہداف بنایا اور پھر اس رخ پر جب کام شروع ہوا تو مفکر انقلاب حضرت مولانا سعید اللہ سندھی اور شیخ انیسیر حضرت مولانا احمد علی لاہوری نے دہلی میں نظارت قرآنیہ کے عنوان سے فکری مراکز کی شکل اختیار کر گئی۔ اس پروگرام کے مطابق علماء اور کالجوں کے فضلا کی ذہن سازی میں جہاں بہت سے دیگر کاربر علماء کرام کی محنت تاریخ کا حصہ ہے۔“ (الشریعہ ص ۵۱ نومبر ۲۰۱۲ء)

لیکن اتنی عظیم نسبتوں کے حامل بزرگ کو تنقید کے بے رحم تیر سے نشانہ بنایا گیا۔ کسی نے گمراہ قرار دیا کسی نے دیوبندی سے نکالا..... کسی نے کافر تک کہا..... افسوس کہ ہمارے ماحول میں اعتدال کا فقدان دن بدن بڑھتا جا رہا ہے میرے کہنے کا مطلب ہرگز ہرگز یہ نہیں کہ ان سے اختلاف نہ کیا جائے انکے انکار و نظریات سے کافی حد تک اختلاف کی گنجائش ہے۔ لیکن اختلاف کو باہمی جنگ و جدال فتویٰ بازی اور پروپیگنڈے کے بے رحم استعمال سے دور رکھا جائے تو بہت سے مسلکی اور نژادی اختلافات کا خاتمہ ہو جائے گا۔

علامہ زاہد الرشیدی صاحب نے حضرت شاہ صاحب مرحوم سے اختلافات کی نوعیت اور حدود کا ذکر بڑے سلیجے ہوئے انداز میں کیا ہے:

”مجھ سے متعدد دوستوں نے ان کی زندگی میں ہمارے باہمی اختلاف رائے کے بارے میں پوچھا تو میں نے عرض کیا کہ اس اختلاف کا عقیدہ و مسلک سے تعلق نہیں تھا بلکہ بعض سیاسی، معاشی اور تحرکی مسائل کی تعبیرات و تشریحات میں ہمارا زاویہ نگاہ مختلف تھا جو اب بھی مختلف ہے لیکن یہ نظری اور فکری اختلاف ہے، مسلکی اختلافات اور نظری و فکری اختلافات کے الگ الگ دائروں کا فرق اب زیادہ تر ملحوظ نہیں رہا اور جس طرح ہم نے فقہی معاملات میں حق، باطل، خطا و صواب اور اوٹی کے دائروں کو گڈنڈ کر رکھا ہے اسی طرح فکری اور اعتقادی دائروں کا فرق بھی ہماری نظروں سے اوجھل ہوتا جا رہا ہے۔“ (الشریعہ ص ۵۳ نومبر ۲۰۱۲ء)

یقیناً علامہ راشدی صاحب نے بڑی سچے کی بات کی راقم کے خیال میں اگر ہم تکفیر، تفسیق، ترجیح، جمہیل جیسے الفاظ کے صحیح مطالب اور دائرہ کار پر غور کریں تو بہت سے مسائل کو سلجھا سکتے ہیں۔

راقم نے علامہ راہپوری کے متعلق بہت سے فتوے اور تنقیدی تجزیے سنے تو دل میں داعیہ پیدا ہوا کہ مثبت

زاویہ فکر سے ان کا مطالعہ کرنا چاہیے۔ اتفاق سے مشاہیر بنام مولانا سمیع الحق صاحب کا مطالعہ کر رہا تھا اس میں مولانا راجپوریؒ کا ایک نایاب مکتوب نظر نواز ہوا۔ مشاہیر پون صدی پر محیط اکابرین دعوت و عزیمت کے اصل خطوط کا عظیم خزینہ ہے جو آٹھ ضخیم جلدوں پر مشتمل ہے۔ برصغیر میں دینی اور سیاسی تحریکوں کے عروج و زوال اور اقبال و ادبہار کی تاریخ لکھنے والے مورخ کیلئے اس سے زیادہ مستند مواد شائد وہاں نہ کہیں اور دستیاب ہو۔ مولانا راجپوریؒ کا یہ مکتوب ارباب علم و دانش اور مفتیان کرام کی عدالت میں ایک مقدمہ ہے جس میں انہوں نے اپنا مسلکی مزاج اور دینی رخ و عقیدہ کا کھلم کھلا اظہار کیا ہے۔ مولانا راجپوریؒ پر تنقید کرنے والوں کی خدمت میں گزارش ہے کہ وہ کم از کم ایک مرتبہ اس مکتوب کو بغور پڑھے اور پھر رائے قائم کریں۔

۱۳ ستمبر ۲۰۰۰ء بخدمت محترم و مکرم حضرت مولانا صاحب۔

السلام علیکم ورحمۃ اللہ وبرکاتہ! امید ہے مزاج بخیر ہوں گے!

خانقاہ عالیہ رحیمیہ رائے پور بر عظیم پاک و ہند کی ایک عظیم خانقاہ ہے جس کے بانی حضرت مولانا شاہ عبدالرحیم رائے پوریؒ ہیں جنہیں سید الطائفہ حضرت امداد اللہ مہاجرکتیؒ نے اپنے سلسلہ کی خلافت عطا کی اور فقید الہند حضرت مولانا رشید احمد گنگوٹیؒ نے بھی اپنے سلسلے کی نسبت منتقل کرتے ہوئے خلق خدا کی روحانی و باطنی اصلاح کی ذمہ داری بھی سپرد کی حضرت اقدس شاہ عبدالرحیم رائے پوریؒ کو اپنے زمانہ کے علماء کرام میں ایک ممتاز مقام حاصل تھا۔ آپ جہاں حضرت شیخ الہند مولانا محمود حسنؒ کے رفیق حریت اور ان کی غیر موجودگی میں تحریک ریشمی رومال کے نگران تھے وہاں آپ عالم اسلام کے دو عظیم تعلیمی اداروں دارالعلوم دیوبند اور مدرسہ مظاہر العلوم سہارنپور کے سرپرست بھی تھے۔ میرے والد محترم حضرت شاہ عبدالعزیز رائے پوریؒ نور اللہ مرقدہ بانی خانقاہ حضرت اقدس شاہ عبدالرحیم رائے پوریؒ کے نواسہ تھے اور آپ کی تعلیم و تربیت حضرت اقدس شاہ عبدالرحیم رائے پوریؒ کی زیر نگرانی و زیر سایہ ہوئی، پھر شاہ عبدالرحیم رائے پوریؒ کے خلیفہ اول حضرت شاہ عبدالقادر رائے پوریؒ کی محبت میں میرے والد محترم رہے تا وقت آنکہ حضرت شاہ عبدالقادر رائے پوریؒ نے انہیں اپنا جانشین اور خانقاہ رحیمیہ کا مسند نشین بنا دیا۔ میں نے الحمد للہ شاہ عبدالقادر رائے پوریؒ کی خدمت میں ۳۰ سال گزارے اور ان کی خدمت میں رہ کر اس وقت کے چوٹی کے اکابرین علماء دیوبند سے خانقاہ رائے پور میں ملاقاتیں رہیں اور میں ان سے فیض یاب ہوتا رہا میں نے خانقاہ رائے پور میں مولانا محمد الیاس دہلوی امیر تبلیغی جماعت امام حریت مولانا سعید حسین احمد مدنی، مولانا عطاء اللہ شاہ بخاری، مولانا حبیب الرحمن لدھیانوی، مولانا حافظ الرحمن سیوہاروی، مولانا حبیب الرحمن رائے پوریؒ و دیگر اکابرین مجلس احرار اسلام و جمعیت علماء ہند کی زیارت کی اور ان سے استفادہ کے لئے کئی سال تک خانقاہ رحیمیہ میں امامت کے فرائض سرانجام دیتا رہا تا کہ وہ بالاقوام علماء کرام رحمہم اللہ نے کئی بار میری امامت میں نماز ادا کی۔ الحمد للہ یہ میرے بزرگوں کا میرے اوپر اعتماد اور میری خوش قسمتی تھی حضرت مولانا شیخ الحدیث محمد زکریا میرے استاذ حدیث ہیں جب تک مدرسہ سہارنپور (مظاہر العلوم) میں، میں زیر تعلیم رہا تو حضرت شیخ الحدیث مولانا محمد زکریا کی خصوصی شفقت میرے اوپر رہی حتیٰ کہ تمام تعلیمی زمانہ میں میرا کھانا حضرت شیخ الحدیث کے گھر سے آتا رہا۔

حضرت شاہ عبدالقادر رائے پوریؒ کی خدمت میں ۳۰ سال گزارنے کے بعد اپنے والد محترم حضرت مولانا شاہ

عہدہ المعزہ رائے پوری کی خدمت بھی ۳۰ سال تک کرنے کا مجھے شرف حاصل ہے۔ میرے والد محترم شاہ عہدہ المعزہ رائے پوری بزرگوں کی یہ امانت میرے سپرد کر گئے اور مجھے خانقاہ عالیہ رحمیہ رائے پوری گدی پر اپنی حیات مبارکہ میں ہی بٹھا گئے، الحمد للہ میں نے اکابرین ائمہ و دیگر اکابرین علماء کرامؒ کے مشن پر پوری توجہ سے کام کیا ہے۔ آپ مجھے ۳۰ سال سے جانتے ہیں اور آپ خانقاہ رائے پور کے بزرگوں کا اعتماد جو میرے اوپر تھا اس سے بھی بخوبی واقف ہیں آج کل بعض شریکینہ عناصر نے خود ساختہ چند قطعہ عقائد بنا کر میری طرف منسوب کرنے کی انتہائی کردہ کوشش کی ہے تاکہ خانقاہ رائے پور کے عظیم سلسلہ اور میرے متعلق لوگوں کے ذہنوں میں شکوک و شبہات پیدا کئے جائیں۔ میں اپنے اکابرین علماء دیوبند، اکابر رائے پور، اکابر مجلس احرار اور جمعیت علماء ہند کے مسلک و شرب کا پابند اور ترجمان ہوں میرے خیالات اپنے بزرگوں اور سرپرستوں اور اکابرین دیوبند سے ذرہ بھر بھی مختلف نہیں ہیں۔ میں اپنے بزرگوں کی تصدیق سے چھپنے والی کتاب ”المصدق علی المفید“ مولفہ حضرت مولانا ظہیر احمد سہارنپوریؒ میں مذکور عقائد کا ہی پابند ہوں، مگر اہل کفر پر اپنی کینڈے کے ذریعے سے پھیلائے جانے والے عقائد و نظریات سے میرا اور میرے متعلقین کا کوئی تعلق نہیں، ہم بزرگوں کو تادیب کرتے ہیں۔ الحمد للہ ہم اپنے اکابر کے مشن اسلام کے اجتماعی فلبہ اور شریعت، طریقت، سیاست کے پروگرام کو لے کر چل رہے ہیں۔ جس سے ہزاروں نوجوان وابستہ ہو چکے ہیں۔ مغرب کے الحاد زدہ ظلمی نظام میں پڑنے والے ہزاروں نوجوان اس خانقاہ سے وابستہ ہو کر اپنی دینی و دنیوی اصلاح کر رہے ہیں۔ رمضان المبارک کے معمولات بھی خانقاہ کے پرانے دستور کے مطابق جاری و ساری ہیں۔ گذشتہ رمضان المبارک کا شہد اول و معمولات کی ایک کاپی بھی پیش خدمت ہے۔ میں گذشتہ سال یکم مئی 1999ء کو اپنے مرکز رائے پور ہمدردستان بھی گیا تھا۔ الحمد للہ آج بھی وہاں میرے اکابر کی مصحف کے قلم سے اس خانقاہ کے ہزاروں مخلصین موجود ہیں اس درجہ ہمدردستان کے احوال پر اپنی ایک خط پمفلٹ کی شکل میں بھیج رہا ہوں۔ والسلام سعید احمد پوری

قارئین کرام سے گزارش ہے کہ وہ مذکورہ مکتوب کو مولانا رائے پوری اور اس کی جماعت کا اصل موقف سمجھ کر مطالعہ فرمائیں اور ان کے انکار و نظریات سے منسوب اختلاف کو محض سیاسی اختلاف قرار دیں تو ”دیوبندیت“ کے باہمی اتفاق و اتحاد میں یہ بارش کا پہلا قطرہ ثابت ہوگا اور آئندہ کے لئے دیوبندیت کے وسیع تر حراج و مذاق کے مطابق اپنی آراء کا انتہائی معتدل انداز میں اظہار کیا جائے تو بہت جلد باہمی نزاعات کا خاتمہ ہو سکے گا اور باہمی اتفاق و اتحاد کے حوالے سے شیخ الہند مولانا محمود حسن کا وہ خواب شرمندہ تعبیر ہوگا۔ ان شاء اللہ

ع فکر چمن ہے مجھ کو غم آشیاں نہیں

مؤتمر المصنفین دارالعلوم حقانیہ کمی نئی علمی اور تحقیقی پیشکش

اسلامی حکمرانوں کے اوصاف و اخلاق

حضرت مولانا عبدالباقی حقانی (فاضل دارالعلوم حقانیہ کوڑہ ٹنک)

ضمانت: 425 قیمت 250 روپے